



Sree Lalita Sahasra Nama Stotram

Dhyanam

sindhūrāruṇa vighrahāṃ triṇayanāṃ māṇikyā mauḷisphurat
tārānāyaka śēkharāṃ smitamukhī māpīna vakṣōruhām |
pāṇibhyā malipūrṇa ratna chaṣakaṃ raktōtpalaṃ bibhratīm
saumyāṃ ratna ghaṭastha rakta charaṇāṃ dhyāyēt parāmambikām ||

aruṇāṃ karuṇā taraṅgitākṣīm dhṛtapāśāṅkuśa puṣpabāṇachāpām |
aṇimādibhi rāvṛtāṃ mayūkhaiḥ ahamityēva vibhāvayē bhavānīm || 1 ||

dhyāyēt padmāsanasthāṃ vikasitavadanāṃ padma patrāyatākṣīm
hēmābhāṃ pītavastrāṃ karakalita lasamaddhēmapadmāṃ varāṅgīm |
sarvālaṅkāra yuktāṃ sakalamabhayaḍāṃ bhaktanamrāṃ bhavānīm
śrī vidyāṃ śāntamūrtiṃ sakala suranutāṃ sarvasampat-pradātrīm || 2 ||

sakuṅkuma vilēpanā maḷikachumbi kastūrikāṃ
samanda hasitēkṣaṇāṃ saśarachāpa pāśāṅkuśām |
aśēṣa janamōhinī maruṇamālya bhūṣhaambaraam
japākusuma bhāsurāṃ japa vidhau smarē dambikām || 3 ||

ōṃ śrī mātṛe namaha

śrī mātā, śrī mahārājñī, śrīmat-simhāsanēśvarī |
chidagni kuṇḍasambhūtā, dēvakārya samudyatā || 1 ||

udyadbhānu sahasrābhā, chaturbāhu samanvitā |
rāgasvarūpa pāśāḍhyā, krōdhākārāṅku śōj्ज्जvalā || 2 ||



manōrūpēkṣu kōdaṇḍā, pañchatanmātra sāyakā ।
nijāruṇa prabhāpūra majjad-brahmāṇḍa maṇḍalā ॥ 3 ॥

champakāśōka punnāga saugandhika lasat kachā
kuruvinda maṇiśrēṇī kanatkōṭīra maṇḍitā ॥ 4 ॥

aṣṭamī chandra vibhrāja dalīkasthala śōbhitā ।
mukha chandra kaḷaṅkābha mṛganābhi viśēṣakā ॥ 5 ॥

vadanasmara māṅgalya gṛhatōraṇa chillikā ।
vaktralakṣmī parīvāha chalanmīnābha lōchanā ॥ 6 ॥

navachampaka puṣpābha nāsādaṇḍa virājita ।
tārākānti tiraskāri nāsābharaṇa bhāsurā ॥ 7 ॥

kadamba mañjarīkLipta kaṇṇapūra manōharā ।
tāṭaṅka yugaḷībhūta tapanōḍupa maṇḍalā ॥ 8 ॥

padmarāga śilādarśa paribhāvi kapōlabhūḥ ।
navavidruma bimbaśrīḥ nyakkāri radanachChadā ॥ 9 ॥

śuddha vidyāṅkurākāra dvijapaṅkti dvayōjjvalā ।
karpūravīṭi kāmōda samākarṣad digantarā ॥ 10 ॥

nijasallāpa mādhyura vinirbhartsita kachChapī ।



mandasmita prabhāpūra majjat-kāmēśa mānasā || 11 ||

anākalita sādrśya chibuka śrī virājitā |

kāmēśabaddha māṅgalya sutra śōbhita kantharā || 12 ||

kanakāṅgada kēyūra kamanīya bhujānvitā |

ratnagraivēya chintāka lōlamuktā phalānvitā || 13 ||

kāmēśvara prēma ratna maṇi pratipaṇa stanī |

nābhyālavāla rōmāḷi latāphala kuchadvayī || 14 ||

lakṣya rōma latā dhāratā samunnēya madhyamā |

stanabhāra daḷan-madhyā paṭṭabandha valītrayā || 15 ||

aruṇāruṇa kausumbha vastra bhāsvat-kaṭītaṭī |

ratnakiṅkiṇi kāramya raśanā dāma bhūṣitā || 16 ||

kāmēśa jñāta saubhāgya mārḍavōru dvayānvitā |

māṇikya makuṭākāra jānudvaya virājitā || 17 ||

indragōpa parikṣipta smara tūṇābha jaṅghikā |

gūḍhagulphā kūrmaprṣṭha jayiṣṇu prapadānvitā || 18 ||

nakhadīdhiti sañChanna namajjana tamōguṇā |

padadvaya prabhājāla parākṛta sarōruhā || 19 ||



śiñjāna maṇimañjīra maṇḍita śrī padāmbujā ।
marālī mandagamanā, mahālāvaṇya śēvadhiḥ ॥ 20 ॥

sarvāruṇā'navadyāṅgī sarvābharaṇa bhūṣitā ।
śivakāmēśvarāṅkasthā, śivā, svādhīna vallabhā ॥ 21 ॥

sumēru madhya śṛṅgasthā, śrīmannagara nāyikā ।
chintāmaṇi grhāntasthā, pañcha brahmāsanasthitā ॥ 22 ॥

mahāpadmāṭavī saṁsthā, kadamba vanavāsinī ।
sudhāsāgara madhyasthā, kāmākṣī kāmādāyinī ॥ 23 ॥

dēvarṣi gaṇasaṅghāta stūyamānātma vaibhavā ।
bhaṇḍāsura vadhōdyukta śaktisēnā samanvitā ॥ 24 ॥

sampatkarī samārūḍha sindhura vraja sēvitā ।
aśvārūḍhā dhiṣṭhitāśva kōṭi kōṭibhi rāvṛtā ॥ 25 ॥

chakrarāja rathārūḍha sarvāyudha pariṣkṛtā ।
gēyachakra rathārūḍha mantriṇī parisēvitā ॥ 26 ॥

kirichakra rathārūḍha daṇḍanāthā puraskṛtā ।
jvālāmālīni kākṣipta vahni prākāra madhyagā ॥ 27 ॥

bhaṇḍasainya vadhōdyukta śakti vikramaharṣitā ।



nityā parākramāṭōpa nirīkṣaṇa samutsukā || 28 ||

bhaṇḍaputra vadhōdyukta bālā vikrama nanditā |
mantriṇyambā virachita viṣaṅga vadha tōṣitā || 29 ||

viśukra prāṇa haraṇa vārāhī vīryananditā |
kāmeśvara mukhālōka kalpita śrī gaṇeśvarā || 30 ||

mahāgaṇeśa nirbhinna vighnayantra praharṣitā |
bhaṇḍāsuraendra nirmukta śastra pratyastra varṣiṇī || 31 ||

karāṅguḷi nakhōtpanna nārāyaṇa daśākṛtiḥ |
mahāpāśupatāstrāgni nirdagdhāsura sainikā || 32 ||

kāmeśvarāstra nirdagdha sabhaṇḍāsura śūnyakā |
brahmōpēndra mahēndrādi dēvasaṃstuta vaibhavā || 33 ||

haranētrāgni sandagdha kāma sañjīva nauṣadhiḥ |
śrīmad vāgbhava kūṭaika svarūpa mukha paṅkajā || 34 ||

kaṇṭhādhaḥ kaṭi paryanta madhyakūṭa svarūpiṇī |
śaktikūṭaika tāpanna kaṭyathōbhāga dhāriṇī || 35 ||

mūlamantrātmikā, mūlakūṭa traya kaḷēbarā |
kuḷāmṛtaika rasikā, kuḷa saṅkēta pālinī || 36 ||



kuḷāṅganā, kuḷāntaḥsthā, kauḷinī, kuḷayōginī ।
akuḷā, samayāntaḥsthā, samayāchāra tatparā ॥ 37 ॥

mūlādhāraika nilayā, brahmagranthi vibhēdinī ।
maṇipūrānta ruditā, viṣṇugranthi vibhēdinī ॥ 38 ॥

ājñā chakrāntarālasthā, rudragranthi vibhēdinī ।
sahasrārāmbujārūḍhā, sudhāsārābhi varṣiṇī ॥ 39 ॥

taṭillatā samaruchiḥ, ṣaṭ-chakrōpari samsthitā ।
mahāśaktiḥ, kuṇḍalinī, bisatantu tanīyasī ॥ 40 ॥

bhavānī, bhāvanāgamyā, bhavāraṇya kuṭhārikā ।
bhadrapriyā, bhadramūrti, rbhaktasaubhāgya dāyinī ॥ 41 ॥

bhaktipriyā, bhaktigamyā, bhaktivaśyā, bhayāpahā ।
śāmbhavī, śāradārādhyā, śarvāṇī, śarmadāyinī ॥ 42 ॥

śāṅkarī, śrīkarī, sādhvī, śarachchandra nibhānanā ।
śātōdarī, śāntimatī, nirādhārā, nirañjanā ॥ 43 ॥

nirlēpā, nirmalā, nityā, nirākārā, nirākulā ।
nirguṇā, niṣkalā, śāntā, niṣkāmā, nirupaplavā ॥ 44 ॥

nityamuktā, nirvikārā, niṣprapañchā, nirāśrayā ।



nityaśuddhā, nityabuddhā, niravadyā, nirantarā ॥ 45 ॥

niṣkāraṇā, niṣkaḷaṅkā, nirupādhi, nirīśvarā ।
nīrāgā, rāgamathanī, nirmadā, madanāśinī ॥ 46 ॥

niśchintā, nirahaṅkā, nirmōhā, mōhanāśinī ।
nirmamā, mamatāhantrī, niṣpāpā, pāpanāśinī ॥ 47 ॥

niṣkrōdhā, krōdhaśamanī, nirlōbhā, lōbhanāśinī ।
niḥsaṃśayā, saṃśayaghnī, nirbhavā, bhavanāśinī ॥ 48 ॥

nirvikalpā, nirābādhā, nirbhēdā, bhēdanāśinī ।
nirnāśā, mṛtyumathanī, niṣkriyā, niṣparigrahā ॥ 49 ॥

nistulā, nīlachikurā, nirapāyā, niratyayā ।
durlabhā, durgamā, durgā, duḥkhahantrī, sukhapradā ॥ 50 ॥

duṣṭadūrā, durāchāra śamanī, dōṣavarjitā ।
sarvajñā, sāndrakaruṇā, samānādhika varjitā ॥ 51 ॥

sarvaśaktimayī, sarvamaṅgalā, sadgatipradā ।
sarvēśvarī, sarvamayī, sarvamantra svarūpiṇī ॥ 52 ॥

sarvayantrātmikā, sarvatantrarūpā, manōnmanī ।
māhēśvarī, mahādēvī, mahālakṣmī, mṛḍapriyā ॥ 53 ॥



mahārūpā, mahāpūjyā, mahāpātaka nāśinī ।
mahāmāyā, mahāsattvā, mahāśakti rmahāratiḥ ॥ 54 ॥

mahābhōgā, mahaiśvaryā, mahāvīryā, mahābalā ।
mahābuddhi, rmahāsiddhi, rmahāyōgēśvarēśvarī ॥ 55 ॥

mahātantrā, mahāmantrā, mahāyantrā, mahāsanā ।
mahāyāga kramārādhyā, mahābhairava pūjitā ॥ 56 ॥

mahēśvara mahākalpa mahātāṇḍava sākṣiṇī ।
mahākāmēśa mahiṣī, mahātripura sundarī ॥ 57 ॥

chatuḥṣaṣṭi yupachārādhyā, chatuṣṣaṣṭi kaḷāmayī ।
mahā chatuṣṣaṣṭi kōṭi yōginī gaṇasēvitā ॥ 58 ॥

manuvidyā, chandravidyā, chandramaṇḍala madhyagā ।
chārurūpā, chāruhāsā, chāruchandra kaḷādharā ॥ 59 ॥

charāchara jagannāthā, chakrarāja nikētanā ।
pārvatī, padmanayanā, padmarāga samaprabhā ॥ 60 ॥

pañchaprētāsanāsīnā, pañchabrahma svarūpiṇī ।
chinmayī, paramānandā, vijñāna ghanarūpiṇī ॥ 61 ॥

dhyānadhyātṛ dhyēyarūpā, dharmādharmā vivarjitā ।



viśvarūpā, jāgarinī, svapantī, taijasātmikā || 62 ||

suptā, prājñātmikā, turyā, sarvāvasthā vivarjitā |
sṛṣṭīkartrī, brahmarūpā, gōptrī, gōvindarūpiṇī || 63 ||

saṃhārinī, rudrarūpā, tirōdhānakarīśvarī |
sadāśivānugrahadā, pañchakṛtya parāyaṇā || 64 ||

bhānumaṇḍala madhyasthā, bhairavī, bhagamālinī |
padmāsanā, bhagavatī, padmanābha sahōdarī || 65 ||

unmēṣa nimiṣōtpanna vipanna bhuvanāvalī |
sahasraśīrṣavadanā, sahasrākṣī, sahasrapāt || 66 ||

ābrahma kīṭajanānī, varṇāśrama vidhāyinī |
nijājñārūpanigamā, puṇyāpuṇya phalapradā || 67 ||

śruti sīmanta sindhūrī kṛta pādābjadhūlikā |
sakalāgama sandōha śuktisamputa mauktikā || 68 ||

puruṣārthapradā, pūrṇā, bhōginī, bhuvanēśvarī |
ambikā, 'nādi nidhanā, haribrahmēndra sēvitā || 69 ||

nārāyaṇī, nādarūpā, nāmarūpa vivarjitā |
hrīṅkārī, hrīmatī, hṛdyā, hēyōpādēya varjitā || 70 ||



rājarājārchitā, rājñī, ramyā, rājīvalōchanā ।
rañjanī, ramaṇī, rasyā, raṇatkiṇkiṇi mēkhalā ॥ 71 ॥

ramā, rākēnduvadanā, ratirūpā, ratipriyā ।
rakṣākarī, rākṣasaghnī, rāmā, ramaṇalampaṭā ॥ 72 ॥

kāmyā, kāmakaḷārūpā, kadamba kusuma priyā ।
kalyāṇī, jagatīkandā, karuṇārasa sāgarā ॥ 73 ॥

kaḷāvatī, kaḷālāpā, kāntā, kādambarīpriyā ।
varadā, vāmanayanā, vāruṇīmadavihvalā ॥ 74 ॥

viśvādhikā, vēdavēdyā, vindhyāchala nivāsinī ।
vidhātrī, vēdajananī, viṣṇumāyā, vilāsinī ॥ 75 ॥

kṣētrasvarūpā, kṣētrēśī, kṣētra kṣētrajña pālinī ।
kṣayavṛddhi vinirmuktā, kṣētrapāla samarchitā ॥ 76 ॥

vijayā, vimalā, vandyā, vandāru janavatsalā ।
vāgvādinī, vāmakēśī, vahnimaṇḍala vāsinī ॥ 77 ॥

bhaktimat-kalpalatikā, paśupāśa vimōchanī ।
saṃhṛtāśēṣa pāṣaṇḍā, sadāchāra pravartikā ॥ 78 ॥



tāpatrayāgni santapta samāhlādana chandrikā ।
taruṇī, tāpasārādhyā, tanumadhyā, tamō'pahā ॥ 79 ॥

chitis tatpada lakṣyārthā, chidēka rasarūpiṇī ।
svātmānanda lavībhūta brahmādyānanda santatiḥ ॥ 80 ॥

parā, pratyakchitī rūpā, paśyantī, paradēvatā ।
madhyamā, vaikharīrūpā, bhaktamānasa haṁsikā ॥ 81 ॥

kāmēśvara prāṇanāḍī, kṛtajñā, kāmapūjitā ।
śṛṅgāra rasasampūrṇā, jayā, jālandharasthitā ॥ 82 ॥

ōḍyāṇa pīṭhanilayā, bindumaṇḍala vāsinī ।
rahōyāga kramārādhyā, rahastarpaṇa tarpitā ॥ 83 ॥

sadyaḥ prasādinī, viśvasākṣiṇī, sākṣivarjitā ।
ṣaḍaṅgadēvatā yuktā, ṣaḍguṇya paripūritā ॥ 84 ॥

nityaklinnā, nirupamā, nirvāṇa sukhadāyinī ।
nityā, ṣōḍaśikārūpā, śrīkaṇṭhārdha śarīriṇī ॥ 85 ॥

prabhāvatī, prabhārūpā, prasiddhā, paramēśvarī ।
mūlaprakṛti ravyaktā, vyaktā'vyakta svarūpiṇī ॥ 86 ॥



vyāpinī, vividhākārā, vidyā'vidyā svarūpiṇī ।
mahākāmēśa nayanā kumudāhlāda kaumudī ॥ 87 ॥

bhaktahārda tamōbhēda bhānumad-bhānusantatiḥ ।
śivadūtī, śivārādhyā, śivamūrti, śśivaṅkarī ॥ 88 ॥

śivapriyā, śivaparā, śiṣṭeṣṭā, śiṣṭapūjitā ।
apramēyā, svaprakāśā, manōvāchāma gōcharā ॥ 89 ॥

chichChakti, śchētanārūpā, jaḍaśaktir jaḍātmikā ।
gāyatrī, vyāhṛtis sandhyā, dvijabr̥nda niṣēvitā ॥ 90 ॥

tattvāsanā, tattvamayī, pañchakōśāntara sthitā ।
nissīma mahimā, nityayauvanā, madaśālinī ॥ 91 ॥

madaghūrṇita raktākṣī, madapāṭala gaṇḍabhūḥ ।
chandana drava digdhāṅgī, chāmpēya kusuma priyā ॥ 92 ॥

kuśalā, kōmalākārā, kurukullā, kulēśvarī ।
kulakuṇḍālayā, kauḷa mār̥ga tatpara sēvitā ॥ 93 ॥

kumāra gaṇanāthāmbā, tuṣṭiḥ, puṣṭi, rmati, rdhṛtiḥ ।
śāntiḥ, svastimatī, kānti, rnandinī, vighnanāśinī ॥ 94 ॥

tējovatī, trinayanā, lōlakṣī kāmārūpiṇī ।



mālinī, haṃsinī, mātā, malayāchala vāsinī || 95 ||

sumukhī, naḷinī, subhrūḥ, śōbhanā, suranāyikā |
kāḷakaṇṭhī, kāntimatī, kṣōbhinī, sūkṣmarūpiṇī || 96 ||

vajrēśvarī, vāmadēvī, vayō'vasthā vivarjitā |
siddhēśvarī, siddhavidyā, siddhamātā, yaśasvinī || 97 ||

viśuddhi chakranilayā, "raktavarṇā, trilōchanā |
khaṭvāṅgādi praharaṇā, vadanaika samanvitā || 98 ||

pāyasānnapriyā, tvaksthā, paśulōka bhayaṅkarī |
amṛtādi mahāśakti saṃvṛtā, ḍākinīśvarī || 99 ||

anāhatābja nilayā, śyāmābhā, vadanadvayā |
daṃṣṭrōjjvalā, 'kṣamālādhidharā, rudhira saṃsthitā || 100 ||

kāḷarātryādi śaktyōgha vṛtā, snigdhaudanapriyā |
mahāvīrēndra varadā, rākiṇyambā svarūpiṇī || 101 ||

maṇipūrābja nilayā, vadanatraya saṃyutā |
vajrādhikāyudhōpētā, ḍāmaryādibhi rāvṛtā || 102 ||

raktavarṇā, māṃsaniṣṭhā, guḍāṇna prīta mānasā |
samasta bhakta sukhadā, lākiṇyambā svarūpiṇī || 103 ||



svādhiṣṭhānāmbu jagatā, chaturvaktra manōharā |
śūlādyāyudha sampannā, pītavarṇā, 'tigarvitā || 104 ||

mēdōniṣṭhā, madhuprītā, bandinyādi samanvitā |
dadhyannāsakta hr̥dayā, kākinī rūpadhāriṇī || 105 ||

mūlā dhārāmbujārūḍhā, pañchavaktrā, 'sthisam̐sthitā |
aṅkuśādi praharaṇā, varadādi niṣēvitā || 106 ||

mudgaudanāsakta chittā, sākinyambāsvarūpiṇī |
ājñā chakrābjanilayā, śuklavarṇā, ṣaḍānanā || 107 ||

majjāsam̐sthā, haṁsavatī mukhyaśakti samanvitā |
haridrāannaika rasikā, hākinī rūpadhāriṇī || 108 ||

sahasradaḷa padmasthā, sarvavarṇōpa śōbhitā |
sarvāyudhadharā, śukla sam̐sthitā, sarvatōmukhī || 109 ||

sarvaudana prītachittā, yākinyambā svarūpiṇī |
svāhā, svadhā, 'mati, rmēdhā, śrutiḥ, smṛti, ranuttamā || 110 ||

puṇyakīrtiḥ, puṇyalabhyā, puṇyaśravaṇa kīrtanā |
pulōmajārchitā, bandhamōchanī, bandhurālakā || 111 ||



vimarśarūpiṇī, vidyā, viyadādi jagatprasūḥ |
sarvavyādhi praśamanī, sarvamṛtyu nivāriṇī || 112 ||

agragāṇyā, 'chintyarūpā, kalikalmaṣa nāśinī |
kātyāyinī, kālahantrī, kamalākṣa niṣēvitā || 113 ||

tāmbūla pūrita mukhī, dāḍimī kusumaprabhā |
mṛgākṣī, mōhinī, mukhyā, mṛḍānī, mitrarūpiṇī || 114 ||

nityatrīptā, bhaktanidhi, rniyantrī, nikhilēśvarī |
maitryādi vāsanālabhyā, mahāpraḷaya sākṣiṇī || 115 ||

parāśaktiḥ, parāniṣṭhā, prajñāna ghanarūpiṇī |
mādhvīpānālasā, mattā, mātṛkā varṇa rūpiṇī || 116 ||

mahākailāsa nilayā, mṛṇāla mṛdudōrlatā |
mahanīyā, dayāmūrtī, rmahāsāmrājyaśālinī || 117 ||

ātmavidyā, mahāvidyā, śrīvidyā, kāmasēvitā |
śrīṣōḍaśākṣarī vidyā, trikūṭā, kāmakoṭikā || 118 ||

kaṭākṣakiṅkarī bhūta kamalā kōṭisēvitā |
śiraḥsthitā, chandranibhā, phālasthēndra dhanuḥprabhā || 119 ||



hṛdayasthā, raviprakhyā, trikōṇāntara dīpikā |
dākṣāyaṇī, daityahantrī, dakṣayajña vināśinī || 120 ||

darāndōlita dīrghākṣī, darahāsōj jvalanmukhī |
gurumūrti, rguṇanidhi, rgōmātā, guhajanmabhūḥ || 121 ||

dēvēśī, daṇḍanītiṣṭhā, daharākāśa rūpiṇī |
pratipanmukhya rākānta tithi maṇḍala pūjitā || 122 ||

kalātmikā, kalānāthā, kāvyālāpa vinōdinī |
sachāmara ramāvāṇī savya dakṣiṇa sēvitā || 123 ||

ādiśakti, ramēyā, tmā, paramā, pāvanākṛtiḥ |
anēkakōṭi brahmāṇḍa janani, divyavigrahā || 124 ||

klīṅkārī, kēvalā, guhyā, kaivalya padadāyinī |
tripurā, trijagadvandya, trimūrti, stridaśēśvarī || 125 ||

tryakṣarī, divyagandhāḍhyā, sindhūra tilakāñchitā |
umā, śailēndratanayā, gaurī, gandharva sēvitā || 126 ||

viśvagarbhā, svarṇagarbhā, varadā vāgadhīśvarī |
dhyānagamyā, parichChēdyā, jñānadā, jñānavigrahā || 127 ||



sarvavēdānta saṃvēdyā, satyānanda svarūpiṇī ।
lōpāmudrārchitā, līlākLipta brahmāṇḍa maṇḍalā ॥ 128 ॥

adr̥śyā, dr̥śyarahitā, vijñātrī, vēdyavarjitā ।
yōginī, yōgadā, yōgyā, yōgānandā, yugandharā ॥ 129 ॥

ichChāśakti jñānaśakti kriyāśakti svarūpiṇī ।
sarvādhārā, supraṭiṣṭhā, sadasad-rūpadhāriṇī ॥ 130 ॥

aṣṭamūrti, rajājaitrī, lōkayātrā vidhāyinī ।
ēkākinī, bhūmarūpā, nirdvaitā, dvaita varjitā ॥ 131 ॥

annadā, vasudā, vṛddhā, brahmātmaikya svarūpiṇī ।
bṛhatī, brāhmaṇī, brāhmī, brahmānandā, balipriyā ॥ 132 ॥

bhāṣārūpā, bṛhatsēnā, bhāvābhāva vivarjitā ।
sukhārādhyā, śubhakarī, śōbhanā sulabhāgatiḥ ॥ 133 ॥

rājarājēśvarī, rājyadāyinī, rājyavallabhā ।
rājat-kṛpā, rājapīṭha nivēśita nijāśritāḥ ॥ 134 ॥

rājyalakṣmīḥ, kōśanāthā, chaturaṅga balēśvarī ।
sāmrājyadāyinī, satyasandhā, sāgara mēkhalā ॥ 135 ॥



dīkṣitā, daityaśamanī, sarvalōka vaśaṅkarī ।
sarvārthadātrī, sāvitṛī, sachchidānanda rūpiṇī ॥ 136 ॥

dēśakālā'parichChinnā, sarvagā, sarvamōhinī ।
sarasvatī, śāstramayī, guhāmbā, guhyarūpiṇī ॥ 137 ॥

sarvōpādhi vinirmuktā, sadāśiva pativratā ।
sampradāyēśvarī, sādhvī, gurumaṇḍala rūpiṇī ॥ 138 ॥

kulōttīrṇā, bhagārādhyā, māyā, madhumatī, mahī ।
gaṇāmbā, guhyakārādhyā, kōmalāṅgī, gurupriyā ॥ 139 ॥

svatantrā, sarvatantrēśī, dakṣiṇāmūrti rūpiṇī ।
sanakādi samārādhyā, śivajñāna pradāyinī ॥ 140 ॥

chitkalā, 'nandakalikā, prēmarūpā, priyaṅkarī ।
nāmapārāyaṇa prītā, nandividyā, naṭēśvarī ॥ 141 ॥

mithyā jaga dadhiṣṭhānā muktidā, muktirūpiṇī ।
lāsyapriyā, layakarī, lajjā, rambhādi vanditā ॥ 142 ॥

bhavadāva sudhāvṛṣṭiḥ, pāpāraṇya davānalā ।
daurbhāgya tūla vātūlā, jarādhvānta raviprabhā ॥ 143 ॥



bhāgyābdhi chandrikā, bhakta chitta kēki ghanāghanā ।
rōgaparvata dambhōḷir mṛtyudāru kuṭhārikā ॥ 144 ॥

mahēśvarī, mahākālī, mahāgrāsā, mahāśanā ।
aparṇā, chaṇḍikā, chaṇḍamuṇḍā'sura niṣūdinī ॥ 145 ॥

kṣarākṣarātmikā, sarvalōkēśī, viśvadhārīṇī ।
trivargadātrī, subhagā, tryambakā, triguṇātmikā ॥ 146 ॥

svargāpavargadā, śuddhā, japāpuṣpa nibhākṛtiḥ ।
ōjōvatī, dyutidharā, yajñarūpā, priyavratā ॥ 147 ॥

durārādhyā, durādarṣā, pāṭalī kusumapriyā ।
mahatī, mērunilayā, mandāra kusuma priyā ॥ 148 ॥

vīrārādhyā, virāḍrūpā, virajā, viśvatōmukhī ।
pratyagrūpā, parākāśā, prāṇadā, prāṇarūpiṇī ॥ 149 ॥

mārtāṇḍa bhairavārādhyā, mantriṇī nyasta rājyadhūḥ ।
tripurēśī, jayatsēnā, nistraiguṇyā, parāparā ॥ 150 ॥

satyajñānā'nanda rūpā, sāmarasya parāyaṇā ।
kapardinī, kalāmālā, kāmadhuk, kāmarūpiṇī ॥ 151 ॥

kalānidhiḥ, kāvyakalā, rasajñā, rasaśēvadhiḥ ।



puṣṭā, purātanā, pūjyā, puṣkarā, puṣkarēkṣaṇā ॥ 152 ॥

parañjyōtiḥ, parandhāma, paramāṇuḥ, parātparā ।
pāśahastā, pāśahantrī, paramantra vibhēdinī ॥ 153 ॥

mūrtā, 'mūrtā, 'nityatṛptā, muni mānasa haṃsikā ।
satyavratā, satyarūpā, sarvāntaryāminī, satī ॥ 154 ॥

brahmāṇī, brahmajananī, baturūpā, budhārchitā ।
prasavitrī, prachandā'jñā, pratiṣṭhā, prakāṭākṛtiḥ ॥ 155 ॥

prāṇēśvarī, prāṇadātrī, pañchāśat-pīṭharūpiṇī ।
viśṛṅkhalā, viviktasthā, vīramātā, viyatprasūḥ ॥ 156 ॥

mukundā, mukti nilayā, mūlavigraha rūpiṇī ।
bhāvajñā, bhavarōgaghnī bhavachakra pravartinī ॥ 157 ॥

Chandassārā, śāstrasārā, mantrasārā, talōdarī ।
udārakīrti, ruddāmavaibhavā, varṇarūpiṇī ॥ 158 ॥

janmamṛtyu jarātapta jana viśrānti dāyinī ।
sarvōpaniṣa dudghuṣṭā, śāntyatīta kaḷātmikā ॥ 159 ॥

gambhīrā, gaganāntaḥsthā, garvitā, gānalōlupā ।
kalpanārahitā, kāṣṭhā, kāntā, kāntārdha vighrahā ॥ 160 ॥



kāryakāraṇa nirmuktā, kāmakēlī taraṅgitā ।
kanat-kanakatāṭaṅkā, līlāvighraha dhāriṇī ॥ 161 ॥

ajākṣaya vinirmuktā, mugdhā kṣipraprasādinī ।
antarmukha samārādhyā, bahirmukha sudurlabhā ॥ 162 ॥

trayī, trivarga nilayā, tristhā, tripuramālinī ।
nirāmayā, nirālambā, svātmārāmā, sudhāsṛtiḥ ॥ 163 ॥

saṃsārapaṅka nirmagna samuddharaṇa paṇḍitā ।
yajñapriyā, yajñakartrī, yajamāna svarūpiṇī ॥ 164 ॥

dharmādhārā, dhanādhyakṣā, dhanadhānya vivardhinī ।
viprapriyā, viprarūpā, viśvabhramaṇa kāriṇī ॥ 165 ॥

viśvagrāsā, vidrumābhā, vaiṣṇavī, viṣṇurūpiṇī ।
ayōnī, ryōninilayā, kūṭasthā, kularūpiṇī ॥ 166 ॥

vīragōṣṭhīpriyā, vīrā, naiṣkarmyā, nādarūpiṇī ।
vijñāna kalanā, kalyā vidagdhā, baindavāsanā ॥ 167 ॥

tattvādhikā, tattvamayī, tattvamartha svarūpiṇī ।
sāmagānapriyā, saumyā, sadāśiva kuṭumbinī ॥ 168 ॥



savyāpasavya mārgasthā, sarvāpadvi nivāriṇī I
svasthā, svabhāvamadhurā, dhīrā, dhīra samarchitā II 169 II

chaitanyārghya samārādhyā, chaitanya kusumapriyā I
sadōditā, sadātuṣṭhā, taruṇāditya pāṭalā II 170 II

dakṣiṇā, dakṣiṇārādhyā, darasmēra mukhāmbujā I
kauḷinī kēvalā, 'narghyā kaivalya padadāyinī II 171 II

stōtrapriyā, stutimatī, śrutisaṃstuta vaibhavā I
manasvinī, mānavatī, mahēśī, maṅgaḷākṛtiḥ II 172 II

viśvamātā, jagaddhātrī, viśālākṣī, virāgiṇī I
pragalbhā, paramōdārā, parāmōdā, manōmayī II 173 II

vyōmakēśī, vimānasthā, vajriṇī, vāmakēśvarī I
pañchayajñapriyā, pañchaprēta mañchādhiśāyinī II 174 II

pañchamī, pañchabhūtēśī, pañcha saṅkhyōpachāriṇī I
śāśvatī, śāśvataiśvaryā, śarmadā, śambhumōhinī II 175 II

dharā, dharasutā, dhanyā, dharminī, dharmavardhinī I
lōkātītā, guṇātītā, sarvātītā, śamātmikā II 176 II



bandhūka kusuma prakhyā, bālā, līlāvinōdinī |
sumaṅgaḷī, sukhakarī, suvēśāḍyā, suvāsinī || 177 ||

suvāsinyarchanaprītā, śōbhanā, śuddha mānasā |
bindu tarpaṇa santuṣṭā, pūrvajā, tripurāmbikā || 178 ||

daśamudrā samārādhyā, tripurā śrīvaśaṅkarī |
jñānamudrā, jñānagamyā, jñānajñēya svarūpiṇī || 179 ||

yōnimudrā, trikhaṇḍēśī, triguṇāmbā, trikōṇagā |
anaghādbhuta chāritrā, vāñChitārtha pradāyinī || 180 ||

abhyāsāti śayajñātā, ṣaḍadhvātīta rūpiṇī |
avyāja karuṇāmūrti, rajñānadhvānta dīpikā || 181 ||

ābālagōpa viditā, sarvānullaṅghya śāsanā |
śrī chakrarājanilayā, śrīmattripura sundarī || 182 ||

śrī śivā, śivaśaktyaikya rūpiṇī, lalitāmbikā |
ēvaṃ śrīlālitādēvyā nāmnāṃ sāhasrakam jaguḥ || 183 ||

|| iti śrī brahmāṇḍapurāṇē, uttarakhaṇḍē, śrī hayagrīvāgastya saṃvādē, śrī
lalitā rahasyanāma sāhasrastōtra kathanam nāma dvitīyō'dhyāyah ||